



नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं असोज २३ गते, २०६२ साल (अतिरिक्ताङ्क ३९

भाग ३

निर्वाचन आयोगको सूचना-१

नेपाल अधिराज्यका स्थानीय निकाय अन्तर्गतको महानगरपालिका, उप-महानगरपालिका र नगरपालिकाका प्रमुख, उप प्रमुख, बडाध्यक्ष र सदस्यहरुको रिक्त रहेका सबै पद पूर्ति गर्नकोलागि निर्वाचन आयोगले सम्पूर्ण महानगरपालिका, उप-महानगरपालिका र नगरपालिकाहरुमा मिति २०६२ साल माघ १३ गते बिहिबार देखि निर्वाचन कार्यक्रम सञ्चालन गरी मिति २०६२ साल माघ २६ गते बृद्धबार का दिन मतदान गर्ने गरी निर्वाचन सम्पन्न गर्ने निर्वाचन आयोगले निर्णय गरेको हुँदा यो सूचना प्रकाशन गरिएको छ।

सूचना-२

स्थानीय निकाय निर्वाचन

आचार संहिता

२०६२

निर्वाचन निष्पक्ष, स्वतन्त्र र धाँधलीरहित हुनका लागि यसलाई कम खर्चिलो, अनुचित प्रतिस्पर्धा तथा सत्ता दुरुपयोगबाट मुक्त र तडक भडक विहीन बनाउनुका साथै जनसाधारणको सामान्य जीवन एवं अधिकारमा खलल नपर्ने गरी सञ्चालन गर्न वाञ्छनीय देखिन्छ।

अतः निर्वाचनमा स्वच्छता तथा निष्पक्षता कायम राख्ने उद्देश्यले निर्वाचनको सञ्चालन तथा प्रचार प्रसार स्वतन्त्र र मर्यादित रूपमा गर्न गराउन निर्वाचन आयोगले श्री ५ को सरकार एवं राजनैतिक दलहरुसँग छलफल गरी निर्वाचन आयोग ऐन, २०४७ को दफा २४ के ले दिएको अधिकार प्रयोग गरी यो आचार संहिता बनाएको छ।

आधिकारिकता मुद्रण विभागबाट प्रमाणित गरिएपछि १०२१८ मात्र सागु हुनेछ।

यस आचार संहितालाई पालन गर्नु श्री ५ को सरकार, सरकारी तथा अर्ध सरकारी संस्थाको कार्यालय तथा कर्मचारी, राजनैतिक संगठन वा दल, उम्मेदवार तथा निजहरूसँग सम्बन्धित व्यक्तिहरूको कर्तव्य हुनेछ ।

यो आचार संहिता निर्वाचन आयोगले तोकेको मिति र क्षेत्रमा श्री ५ को सरकार, राजनैतिक दल, उम्मेदवारहरू र निजहरूसँग सम्बन्धित व्यक्तिहरूको हकमा लागु हुने छ ।

क. राजनैतिक दल तथा उठोद्योगहरूले पालना गर्नुपर्ने आवश्यकता

राजनैतिक दलहरू, राजनैतिक दलका उम्मेदवारहरू, स्वतन्त्र उम्मेदवारहरू तथा निजहरूसँग सम्बन्धित व्यक्तिहरूले निर्वाचन अभियान सञ्चालन गर्दा निम्नलिखित आचरणहरू पालन गर्नु गराउनु पर्दछ :-

१. नेपालको राष्ट्रियता, राष्ट्रिय स्वतन्त्रता, अखण्डता र सार्वभौमसत्ता माथि आधात पर्ने गरी तथा संसदीय शासन प्रणाली, संवैधानिक राजतन्त्र, बहुदलीय प्रजातन्त्र तथा स्वतन्त्र न्यायप्रणालीको प्रतिकूल हुने गरी प्रचार प्रसार गर्नु गराउनु हुँदैन ।
२. कुनै धर्म, सम्प्रदाय, जात, जाति, भाषा वा प्रादेशिकताको आधारमा घृणा वा द्वेष उत्पन्न गर्ने गरी प्रचार प्रसार गर्नु तथा सोही आधारमा मतदान गर्न मतदातालाई प्रेरित गर्नु गराउनु हुँदैन ।
३. कुनै राजनैतिक दल वा राजनैतिक दलका उम्मेदवार वा स्वतन्त्र उम्मेदवारले अन्य राजनैतिक दल वा राजनैतिक दलका उम्मेदवार वा स्वतन्त्र उम्मेदवारको आलोचना गर्दा त्यस्तो दल वा उम्मेदवारको नीति, कार्यक्रम तथा सार्वजनिक कृयाकलापमा मात्र सीमित रही त्यस्तो दलका नेता वा उम्मेदवार वा निजहरूको परिवारका सदस्यहरूको नीज जीवनसँग सम्बन्धित कुराको आलोचना हुने वा चरित्र हत्या हुने गरी प्रचार प्रसार गर्नु गराउनु हुँदैन ।
४. कुनै पनि राजनैतिक दल वा राजनैतिक दलका उम्मेदवार वा स्वतन्त्र उम्मेदवारले एक अर्काको प्रजातान्त्रिक अधिकार हनन गर्नु हुँदैन र प्रचार प्रसारको सन्दर्भमा प्रयोग गरिने भाषा अशिष्ट एवं असंयमित हुनु हुँदैन ।
५. कुनै पनि राजनैतिक दल वा राजनैतिक दलका उम्मेदवार वा स्वतन्त्र उम्मेदवारले मतदातालाई प्रभाव पार्ने उद्देश्यले कुनै प्रकारले नगद वा जिन्ती उपहार लिनु दिनु हुँदैन ।
६. प्रचार प्रसारको क्रममा कुनै पनि स्थानमा रंग वा इनामेलले लेख्न वा लेखाउनु हुँदैन ।
७. कुनै पनि धार्मिक, पुरातात्त्विक वा ऐतिहासिक भवन, स्मारक स्थल वा सरकारी वा सार्वजनिक स्थल, भित्ता पर्खालिमा कुनै पोष्टर, पम्पलेट वा पर्चा टाँस्न हुँदैन ।
८. कसैको निजी घर, कम्पाउण्ड, पसल, पर्खाल वा यस्तै अन्य स्थानहरूमा घरधनीको स्वीकृति नलिई कैनै पोष्टर, पम्पलेट वा पर्चा टाँस्न हुँदैन । निर्वाचन सम्पन्न भएपछि यस्ता पोष्टर, पर्चा वा राजनैतिक दलका चिन्हहरू सम्बन्धित राजनैतिक दल वा राजनैतिक दलका उम्मेदवार वा स्वतन्त्र उम्मेदवारले सफा गर्नु पर्नेछ ।
९. कुनै एउटा राजनैतिक दल वा राजनैतिक दलका उम्मेदवार वा स्वतन्त्र उम्मेदवारले टाँसैको पोष्टर वा पर्चा वा निर्वाचन चिन्हलाई अर्को राजनैतिक दल वा राजनैतिक दलका उम्मेदवार वा स्वतन्त्र उम्मेदवारका तर्फबाट उप्काउन, च्याल वा त्यसमाथि आफ्नो पोष्टर टाँस्न वा लेख्न लगाउन हुँदैन ।
१०. निर्वाचन आयोगद्वारा वितरित निर्वाचनसम्बन्धी प्रचार सामग्री वा सूचनालाई कसैले पनि विगार्न, नास्न, कैरमेट गर्न वा अन्य कुनै किसिमबाट थपथप गर्न गराउन हुँदैन ।
११. सार्वजनिक स्थानमा तुल वा अन्य कुनै प्रकारको कपडा तथा व्यानर प्रदर्शन गरी प्रचार प्रसार गर्न गराउन हुँदैन ।
१२. सभा र सवारी साधनमा कपडा प्रयोग गरी दलको भण्डा र निर्वाचन चिन्ह राख्न पाइनेछ ।

(२)

खण्ड ५५) अतिरिक्ताङ्क ३९ नेपाल राजपत्र भाग ३ मिति २०६२।८।२३

१३. प्रचारको कममा बढीमा ६० ग्रामसम्मको कागजमा बढीमा ६"X१०" साइजको पर्चा र १८"X२२" साइजको पोष्टर मात्र प्रयोग गर्न पाइनेछ । यस्तो पोष्टर, पर्चा एक रङ्गमा मात्र छाउनु पर्नेछ र प्रत्येक पोष्टर र पर्चामा मुद्रकको नाम र ठेगाना अनिवार्य रूपमा उल्लेख हुनुपर्नेछ ।
१४. जुलुश सभामा भाग लिने व्यक्तिहरूले हातमा बढीमा ६"X१०" सम्मको साइजको झण्डा लिन पाइनेछ ।
१५. प्रचार प्रसारको लागि कुनै प्रकारको प्लाष्टिकको सामग्री प्रयोग गर्न पाइने छैन ।
१६. निर्वाचनमा हेलिकोप्टर जस्ता महंगा सवारी साधनको प्रयोग गर्नु गराउनु हुँदैन ।
१७. बस, ट्रक, कार, ट्रायाक्टर आदिमध्ये एक उम्मेदवाराले महानगरपालिका, उपमहानगरपालिका, नगरपालिका, गाउँ विकास समिति र जिल्ला विकास समितिको निर्वाचनमा बढीमा निम्न बमोजिमको संख्यामा सवारी साधन र लाउडस्पीकर प्रयोग गर्न पाइने छ ।
 १. महानगरपालिकाको प्रमुख, उपप्रमुखले बढीमा ३ वटा सवारी साधन र ३ वटा लाउडस्पीकर ।
 २. उपमहानगरपालिकाको प्रमुख, उपप्रमुखले बढीमा २ वटा सवारी साधन र २ वटा लाउडस्पीकर ।
 ३. नगरपालिकाको प्रमुख, उपप्रमुख र महानगरपालिकाको वडाध्यक्ष र नगर परिषद्को सदस्यले १ वटा सवारी साधन र १ वटा लाउडस्पीकर ।
 ४. उपमहानगरपालिकाको र नगरपालिकाको वडाध्यक्ष र वडा सदस्यले एउटा थटो रिक्सा वा रिक्सा र १ वटा लाउडस्पीकर ।
 ५. गाउँ विकास समितिका अध्यक्ष/उपाध्यक्षले एउटा सवारी साधन र १ वटा लाउडस्पीकर ।
 ६. जिल्ला विकास समितिका सभापति/उपसभापति र सदस्यले १ वटा सवारी साधन ।
१८. उम्मेदवारहरूले निर्वाचनको क्रममा प्रयोग गर्ने सवारी साधनको विवरण निर्वाचन अधिकृतलाई लिखित रूपमा दिनु पर्नेछ ।
१९. लाउडस्पीकर, रेडियो, क्यासेट वा अन्य यस्तै ध्वनिविस्तारक वस्तु प्रयोग गर्दा अरुलाई बाधा विरोध पर्ने वा सार्वजनिक शान्तिमा खलल पर्ने गरी गर्न हुँदैन । साथै यस्तो ध्वनिविस्तारक वस्तु प्रयोग गर्दा विहान ७ बजेदेखि साँझ ७ बजेसम्म बाहेक अन्य समयमा र सभा बाहेक एउटै ठाउँमा निरन्तररुपमा पनि गर्न पाइने छैन ।
२०. आमसभा, जनसभा, कोणसभा र जुलुस विहान ७ बजेदेखि साँझ ७ बजेसम्म बाहेक अरु समयमा गर्न पाइने छैन । मसाल जुलुस र हातहतियारले सुसज्जित कुनै पनि जुलुस निकालन पाइने छैन ।
२१. प्रचार प्रसारको क्रममा हात हतियार वा विष्फोटक पदार्थ लिएर हिँड्नु हुँदैन ।
२२. जुलुस, च्याली वा आमसभा गर्दा गराउँदा स्थानीय प्रशासनलाई जानकारी गराएर मात्र गर्नु पर्नेछ ।
२३. कसैले पनि कुनै किसिमको डर, त्रास, धम्की दिई वा वल प्रयोग गरी वा प्रलोभन दिई निर्वाचनसंग सम्बद्ध कर्मचारी तथा शान्ति सुरक्षा सम्बन्धी अधिकारीहरूलाई आफ्नो कर्तव्य पालन गर्नबाट विचलित गराउनु हुँदैन ।
२४. कसैले पनि मतदातालाई डर, धम्की वा त्रास वा प्रलोभन वा धर्म भल्काउने जस्तो काम गरी निजको इच्छा विपरित मतदान गर्न वाध्य गर्नु गराउनु हुँदैन ।
२५. निर्वाचन विथोल्ने वा निर्वाचन प्रति वित्तष्णा पैदा हुने वा निर्वाचनमा भ्रम सिर्जना हुने वा निर्वाचनमा अवरोध हुने गरी कुनै कार्य गर्नु गराउनु हुँदैन ।

(३)

आधिकारिकता मुद्रण विभागबाट प्रमाणित **१०२७** मात्र लागु हुनेछ।

खण्ड ५५) अतिरिक्ताङ्क ३९ नेपाल राजपत्र भाग ३ मिति २०८२/८३

२६. मतदान केन्द्र र त्यसको वरिपरि कुनै कुरा टाँस्नु वा टाँस्न लगाउनु वा लेख्नु वा लेखन लगाउनु समेत हुँदैन । यदि ती प्रचार प्रसारका सामग्री भएमा सम्बन्धित उम्मेदवारले मतदान हुनु अगाडि हटाउनु पर्नेछ ।
२७. मतदाताहरूलाई मतदान गर्नबाट वन्चित गराउने अभिप्रायले कुनै पनि किसिमको अवरोध वा थुनछेक गर्नु गराउनु हुँदैन ।
२८. कुनैपनि उम्मेदवारले वा निजका प्रतिनिधि वा कार्यकर्ताले वा कुनै व्यक्तिले बल प्रयोग गरी वा डर, त्रास देखाई वा धम्की दिई वा प्रलोभन दिई मतदान केन्द्र आफ्नो कल्पामा लिनु वा मतपत्र वा मतपेटिका वा मतदान सामग्री जवर्जस्ती हत्याउनु वा खोस्नु, नास्नु वा विगार्नु हुँदैन ।
२९. कुनैपनि राजनैतिक दल वा राजनैतिक दलका उम्मेदवार वा स्वतन्त्र उम्मेदवारले मनोनयन पत्र दाखिला गर्नको निमित्त जुलुस लिएर जान हुँदैन ।
३०. राजनैतिक दल वा उम्मेदवार वा अन्य कसैले प्रचार प्रसारको क्रममा कसैको पुत्ता लिएर हिँडन वा पुत्ता जलाउने कार्य गर्नु हुँदैन ।
३१. साईकल र मोटर साईकल बाहेक अन्य सवारी साधनको जुलुस निकाल्नु हुँदैन ।
३२. मतदानको दिनभन्दा ४८ घण्टा अधिदेखि मतदानको काम पूरा नभएसम्म कुनै राजनैतिक दल वा राजनैतिक दलका उम्मेदवार वा स्वतन्त्र उम्मेदवारले जुलुस निकाल्न, नारा लगाउन वा भण्डा वा निर्वाचन चिन्ह वा प्रचार प्रसार हुने गरी कुनै सामग्रीको प्रदर्शन गर्न वा अन्य कुनै पनि प्रकारको प्रचार प्रसार गर्नु गराउनु हुँदैन ।
३३. मतदानको दिन मतदाताहरूलाई बस, ट्रक, जीप वा अन्य कुनै सवारी साधनबाट ओसार पसार गर्नु गराउनु हुँदैन ।
३४. मतदानको दिन जिल्ला विकास समितिको सभापति/उपसभापति र महानगरपालिका/उपमहानगरपालिका र नगरपालिकाका प्रमुख/उपप्रमुखको उम्मेदवारले आवश्यक परेमा १/१ बटा सवारी साधन प्रयोग गर्न पाउने छन् । निजहरु बाहेक अरु कसैले पनि सवारी साधनको प्रयोग गर्न पाउने छैनन् ।
३५. कुनै पनि राजनैतिक दल वा राजनैतिक दलका उम्मेदवार वा स्वतन्त्र उम्मेदवारले मतदातालाई प्रभाव पार्ने उद्देश्यले भोज भत्तेरको आयोजना गर्नु गराउनु हुँदैन ।
३६. मतदान कार्य तथा मतगणना समेत बिना अवरोध सबै ठाउँमा निर्बाधरूपमा संचालन हुन दिनुपर्छ र त्यसको लागि जो चाहिने उपयुक्त वातावरणको सिर्जना गरिदिनु सबैको कर्तव्य हुनेछ ।
३७. कुनै पनि राजनैतिक दल वा राजनैतिक दलका उम्मेदवार वा स्वतन्त्र उम्मेदवारले आफ्नो कार्यकर्ता वा समर्थकहरूलाई निर्वाचन सम्बन्धी आचार सहिताको पूर्णरूपमा जानकारी दिई सोको पालन गर्न गराउन लगाउनु पर्नेछ । यसको जिम्मेवारी सम्बन्धित उम्मेदवारले लिनु पर्नेछ ।
३८. कुनै पनि राजनैतिक दल वा राजनैतिक दलका उम्मेदवार वा स्वतन्त्र उम्मेदवारले निर्वाचनको क्रममा निर्वाचनसम्बन्धी ऐन, नियम, आदेश तथा निर्देशिकाहरूमा भएका व्यवस्थाहरूलाई पूर्णरूपमा पालन गर्नु गराउनु पर्दछ ।
३९. कुनै पनि राजनैतिक दल वा राजनैतिक दलका उम्मेदवार वा स्वतन्त्र उम्मेदवारले विदेशमा छापिएको पर्चा, पोष्टर तथा विदेशी मुलुकमा दर्ता भएको गाडी प्रयोग गरी प्रचार प्रसार गर्न पाउने छैन ।
४०. राजनैतिक दल वा राजनैतिक दलका उम्मेदवार वा स्वतन्त्र उम्मेदवारले आफ्ना समर्थकहरूलाई अरु दल वा उम्मेदवारहरूको जुलुस वा आमसभा विथोल वा वाधा पुऱ्याउनबाट रोक लगाउनु पर्दछ ।

एउटा उम्मेदवारको सभा वा कार्यक्रम भइरहेको ठाउँबाट अर्को उम्मेदवारले जुलुस लिएर जानु हुँदैन ।

(४)

आधिकारिकता मुद्रण विभागबाट प्राप्ताणि गरिएपछि मात्र लागु हुनेछ।

१०३२

ख निर्वाचन खर्च

राजनैतिक दलहरु, राजनैतिक दलका उम्मेदवारहरु र स्वतन्त्र उम्मेदवारहरुले निर्वाचन अभियान सञ्चालन गर्दा गरिने खर्चका सम्बन्धमा निम्नलिखित आचरण पालना गर्नु गराउनु पर्दछ :-

१. निर्वाचन सम्बन्धी कार्यमा खर्चगर्दा आयोगवाट निर्धारित सीमाभित्र रही खर्च गर्नुपर्छ । सो प्रयोजनको लागि अनुसूची १ बमोजिमको ढाँचामा दैनिक खर्चको विवरण देखिने गरी सबै उम्मेदवारले खर्चको फाँटवारी राख्नुपर्नेछ । निर्वाचित उम्मेदवारले निर्वाचन खर्चको विवरण निज उम्मेदवार भएको पदको परिणामको घोषणा भएको मिलिने तीस दिनभित्र अनुसूची २ बमोजिमको ढाँचामा निर्वाचन अधिकृतलाई बुझाउनु पर्नेछ ।
२. निर्वाचन खर्चको अधिकृतम सीमा अनुसूची ३ र अनुसूची ४ मा तोकिए बमोजिम हुनेछ ।
३. निर्वाचन प्रचार प्रसारको कममा प्रयोग गरिने सवारी साधन तथा लाउड स्पीकरको खर्चको हिसाब अनुसूची ५ मा तोकिएको दररेटको आधारमा राख्नु पर्नेछ ।
४. प्रत्येक उम्मेदवारले निर्वाचनको कार्यमा स्वयम् वा आफ्नो प्रतिनिधिद्वारा मात्र खर्च गर्नु गराउनु पर्नेछ ।
५. निर्वाचन खर्चको हिसाब पेश गर्दा उम्मेदवारको लागि आ-आफ्ना राजनैतिक दल वा अन्यत्रवाट गरिएको खर्च पनि देखाउनु पर्नेछ । यस्तो खर्च पनि निर्वाचन खर्चको अधिकृतम हदभित्र समावेश गरिनेछ ।
६. राजनैतिक दलहरुले आफ्नो उम्मेदवारको सम्बन्धमा गरेको खर्चको विवरण राख्नुपर्नेछ र त्यस्तो विवरण आयोगलाई उपलब्ध गराउनु पर्नेछ ।
७. आचार संहिता विपरीत तुल टाँग्ने, इनामेल वा अन्य रडबाट भित्ता वा पर्खालमा लेखेमा वा पर्चा पम्लेट टाँसेमा सो हटाउन वा मेटाउन लगाई सो गर्दा लाग्ने खर्च समेत निर्वाचन खर्चमा समावेश गरिनेछ ।

ग. श्री ५ को सरकार र अन्य संघ संस्थाले पालना गर्नुपर्णे आचरण :

(अ) आम संचार

श्री ५ को सरकार अन्तर्गत रहेका आम संचारका माध्यमहरु (श्रव्य, दृश्य तथा मुद्रण) द्वारा आ-आफ्नो कार्यक्रमहरु सञ्चालन गर्दा देहाय बमोजिम गर्नु पर्दछ :-

१. निर्वाचनको प्रचार प्रसारको कममा मतदातालाई प्रभाव पार्ने गरी गरेका कार्यक्रम र बोलेका कुराहरुको समाचार, टिप्पणी र विश्लेषण सञ्चार माध्यमबाट प्रसारण गर्दा संतुलित, सर्वपक्षीय र समानुपातिक हुनु पर्दछ ।
२. राजनैतिक दल वा राजनैतिक दलका उम्मेदवार वा स्वतन्त्र उम्मेदवार प्रति कुनै किसिमको पूर्वाग्रह नराखी पूर्णतया निष्पक्ष एवं संयमित रूपमा कार्यक्रम सञ्चालन/प्रकाशन गर्नु पर्दछ ।
३. मतदातालाई निर्धारक भएर भोट दिन प्रोत्साहित गर्ने खालका श्रव्य दृश्य तथा लेख्य सामग्री यथाशक्य बढी मात्रामा प्रचार प्रसार गर्नु पर्दछ ।
४. धर्म, सम्प्रदाय, क्षेत्र, जात जाति, वा भाषागत आधारमा मतदातालाई प्रभावित पार्ने खालको वा जनमानसमा हिंसा, उत्तेजना, आतङ्क, वैमनस्य र भ्रम फैलाउने खालका सामग्रीहरु प्रचार प्रसार गर्नु/गराउनु हुँदैन ।

५. समाचार संकलन वा कार्टुन प्रकाशित गर्दा वा सम्पादकीय, प्रतिकृया, रिपोर्ट, वृतान्त, छलफल, विश्लेषण, व्यक्तिगत लेख, प्रश्नोत्तर र यस्तै अन्य श्रव्य-दृश्य वा लेख्य सामग्री प्रचार प्रसार गर्दा कुनै राजनैतिक दल वा राजनैतिक दलको उम्मेदवार वा स्वतन्त्र उम्मेदवारको पक्षमा मतदातालाई प्रभावित गर्ने किसिमबाट गर्नु/गराउनु हुँदैन । कार्यक्रम सञ्चालक/संयोजकले तटस्थ भूमिका निर्वाह गर्नु पर्दछ ।
६. मतदाताको आफ्नो उम्मेदवार रोजन पाउने मौलिक हक, अधिकारको हनन हुने गरी प्रचार प्रसार गर्नु/गराउनु हुँदैन ।
७. सञ्चार माध्यमले सबै राजनैतिक दल र उम्मेदवारहरूलाई प्रचार प्रसारको समान अवसर दिनु पर्दछ जस्ते गर्दा मतदाताले सबै उम्मेदवारको विषयमा यथेष्ठ जानकारी प्राप्त गरी मतदानको दिन आफूले रोजेको राजनैतिक दल वा उम्मेदवारलाई मतदान गर्न सकोस् ।
८. समाचार सङ्घलन गर्दा, कार्यक्रम तयार गर्दा कसैले कुनै पनि उम्मेदवार प्रति व्यक्त गरेको व्यक्तिगत विचारलाई प्रचार प्रसारमा ल्याइनु हुँदैन ।
९. चुनाव प्रचार प्रसारको क्रममा चुनाव सभा, न्याली, गोष्ठी इत्यादिमा राजनैतिक दल वा उम्मेदवारले अरु राजनैतिक दल वा उम्मेदवारको विषयमा बोलेको कुरा प्रचार प्रसार गर्नु गराउनु हुँदैन तर उक्त राजनैतिक दल वा उम्मेदवारले आफ्नो दल वा आफ्नो कार्यक्रमवारे व्यक्त गरेको विचारमा कुनै बन्देज लाग्ने छैन ।
१०. राजनैतिक दल वा उम्मेदवारले बोलेको कुरा उसैको शब्दमा प्रचार प्रसार गर्नु पर्दछ । समाचार सङ्घलक वा सम्पादकले आफ्नो दृष्टिकोणबाट काटछाँट गरी प्रचार गर्नु/गराउनु हुँदैन ।
११. निर्वाचन आचार संहिताको दायरा भित्र रही कुनै पनि राजनैतिक दल वा उम्मेदवारले प्रचार प्रसार सामग्री प्रकाशन वा प्रसारण गर्न चाहेमा उक्त सामग्री विज्ञापनको रूपमा प्रकाशन/प्रसारण भएको हो भन्ने कुरा स्पष्टसँग खुलु पर्दछ ।
१२. मतदातालाई कसलाई मत दिनु हुँदै वा कसलाई मत दिनु भयो भनेर व्यक्तिगत विचार बुझी कुनै पनि सामग्री प्रचार प्रसार गर्नु गराउनु हुँदैन ।
१३. प्रकाशन/प्रसारण भएका कुनै पनि सामग्रीको अभिलेख सम्बन्धित निकायले सुरक्षित राख्नु पर्दछ र निर्वाचन आयोगबाट माग भएमा त्यस्तो अभिलेख उपलब्ध गराउनु पर्दछ ।

(आ) समिति, कार्यक्रम, सांस्था र देखा

१. सरकारी काम र राजनैतिक काम भिन्नै भएकाले मन्त्रीहरूले सरकारी काम र प्रचार प्रसारको काम भिसाउनु हुँदैन ।
२. सरकारी पक्षबाट कुनैपनि योजनाको शिलान्यास गर्ने वा उद्घाटन गर्ने, नयाँ योजना वा कार्यक्रम स्वीकृत गर्ने, शुरू गर्ने, सर्वेक्षण गर्ने, अध्ययन गर्ने वा अनुदान दिने, कार्यालय निरीक्षण गर्ने जस्ता कार्यहरु गर्नु गराउनु हुँदैन ।
३. श्री ५ को सरकारका कर्मचारीहरु र श्री ५ को सरकारको स्वामित्वमा रहेका संस्था, संस्थान वा समितिका कर्मचारीहरूलाई श्री ५ को सरकार वा अखिलयारबाला कुनैपनि पदाधिकारीले कुनै राजनैतिक दल वा राजनैतिक दलका उम्मेदवार वा स्वतन्त्र उम्मेदवारको पक्षको प्रचार प्रसारको काममा वा निर्वाचनको परिणाममा प्रभाव पार्ने खालको काममा प्रयोग गर्नु गराउनु हुँदैन ।
४. श्री ५ को सरकार, श्री ५ को सरकारको स्वामित्वमा रहेका संस्था, संस्थान वा समिति, जिल्ला विकास समिति, नगरपालिका र गाउँ विकास समिति वा सो अन्तर्गत र अन्य स्वशासित संस्था अन्तर्गतका सवारी साधनहरु, अन्य साधनहरु वा सम्पतिलाई

(६)

आधिकारिकता मुद्रण विभागबाट प्रभागित गरिएपछि मात्र लागु हुनेछ।

१०२४

राजनैतिक दल वा राजनैतिक दलका उम्मेदवार वा स्वतन्त्र उम्मेदवारका काममा प्रयोग गर्नु गराउनु हुँदैन ।

५. श्री ५ को सरकार, श्री ५ को सरकारको स्वामित्वमा रहेका संस्था, संस्थान वा समिति, जिल्ला विकास समिति, नगरपालिका, गाउँ विकास समिति र अन्य स्वशासित संस्थाहरुको भवन, अतिथि गृह, चौर, खेल मैदान, सभागृह वा त्यस्तै अन्य साधन र सुविधालाई कुनै राजनैतिक दल वा राजनैतिक दलका उम्मेदवार वा स्वतन्त्र उम्मेदवार वा प्रचार प्रसारमा संलग्न अन्य व्यक्तिहरुलाई समेत प्रयोग गर्न दिनु हुँदैन ।

६. मन्त्री वा निजका सल्लाहकारहरुले प्रयोग गर्ने सरकारी सवारी साधन, अन्य साधन, श्रोत र सहुलियत राजनैतिक दल वा राजनैतिक दलका उम्मेदवार वा स्वतन्त्र उम्मेदवारको प्रचार प्रसारको काममा प्रयोग गर्नु गराउनु हुँदैन ।

तर प्रधानमन्त्रीको पदीय दायित्व र सुरक्षालाई दृष्टिगत गरी निजको भ्रमणको सिलसिलमा प्रयोग हुने सरकारी सवारी साधनको हकमा यो वन्देज लागू हुने छैन । यस्तो सवारी साधनमा निर्वाचन प्रचार प्रसारमा संलग्न राजनैतिक दलका व्यक्तिहरुलाई समावेश गरिनु हुँदैन ।

७. मन्त्री एवं सांसदहरु मतदान गर्न बाहेक मतदानकेन्द्रभित्र प्रवेश गर्नु हुँदैन ।

८. निर्वाचनको काममा वाधा पर्ने भै आयोगले स्वीकृति दिएमा बाहेक जिल्ला स्तरीय कार्यालयका पदमा सरुवा गर्न वा काज खटाउन वा रिक्त पदमा पूर्ति गर्नु हुँदैन ।

९. आयोगको स्वीकृति नभै नयाँ पदको सृजना गर्न वा तलब भत्ता वृद्धि गर्न वा ग्रेड, पुरस्कार वा यस्तै अन्य सुविधा र सहुलियत प्रदान गर्नु हुँदैन ।

१०. निर्वाचन सकेको ३ महिनासम्म निर्वाचन कार्यमा संलग्न जिल्ला स्तरका निजामती वा प्रहरी कार्यालयका प्रमुखहरुलाई आयोगको सहमति विना सरुवा गर्नु हुँदैन ।

११. मतदानको ३ दिन अगाडि र ३ दिन पछाडिसम्म मादक पदार्थको विक्री वितरण र सेवनमा रोक लगाउनु पर्नेछ ।

(८) विविध

१. श्री ५ को सरकार अन्तर्गत रहेका आम सञ्चार माध्यमहरुले पालन गर्नुपर्ने आचार संहिता निजी सञ्चार माध्यमहरुको हकमा पनि लागू हुनेछ ।

२. आम सञ्चार माध्यमबाट निर्वाचन विथोल्ने वा निर्वाचन प्रति वितृष्णा पैदा हुने वा निर्वाचनमा भ्रम सिर्जना हुने वा निर्वाचनमा अवरोध हुने गरी प्रचार प्रसार गर्नु गराउनु हुँदैन ।

३. आचार संहिताको पालना भएको छ छैन तत् सम्बन्धमा आयोगले आवश्यकता अनुसार जाँचबुझ र अनुगमन गर्न गराउन सक्नेछ ।

४. आचार संहिता जाँचबुझ वा अनुगमन गर्दा कसैबाट आदेश वा आचार संहिता पालना नभएको वा उल्लंघन गरेको देखिएमा त्यस्तो काम तुरन्त रोकन वा बदर गर्नको लागि आयोगले सम्बन्धित व्यक्ति वा पदाधिकारी वा निकायलाई आदेश दिनेछ ।

५. आचार संहिता उल्लंघन भएको देखिए, वुभिए वा सुनिएमा सम्बन्धित निर्वाचन अधिकृत/मतदान अधिकृतले त्यस्तो कार्यको तुरन्त रोकथाम गर्नु पर्नेछ । यसका लागि स्थानीय प्रशासन र स्थानीय प्रहरीबाट आवश्यकता अनुसार सहयोग लिन सकिनेछ र सहयोग दिनु स्थानीय प्रशासन र प्रहरीको कर्तव्य हुनेछ ।

खण्ड ५५) अतिरिक्ताङ्क ३९ नेपाल राजपत्र भाग ३ मिति २०६२।८।२३

६. आचार संहिता उल्लंघन भएको देखिए वा पाइएमा स्थानीय प्रशासन वा प्रहरीले तत्कालै आवश्यक कारबाही गरी रोकथाम गर्नु पर्नेछ । यसको जानकारी निर्वाचन अधिकृत र मतदान अधिकृतलाई दिनु पर्नेछ ।
७. आचार संहिता उल्लंघन सम्बन्धी कारबाहीका विवरणहरु निर्वाचन अधिकृतले निर्वाचन आयोगमा तुरन्त पठाउनु पर्नेछ ।
८. उप निर्वाचनको सन्दर्भमा यो आचार संहिता उप निर्वाचन हुने निर्वाचन क्षेत्रको सम्बन्धमा मात्र लागू हुनेछ ।

द्रष्टव्य :

यस आचार संहिता पालन गर्नुपर्ने कर्तव्य भएका व्यक्तिहरुले स्थानीय निकाय निर्वाचन आचार संहिता, २०६२ मा उल्लेख गरिएका आचरण पालन नगरेमा वा उल्लंघन गरेमा देहाय बमोजिम हुने कानूनी व्यवस्था छ ।

१. कुनै उम्मेदवार वा उम्मेदवारको तर्फबाट प्रचार प्रसार गर्ने राजनैतिक दल वा कार्यकर्ताले निर्वाचन आचार संहिताको उल्लंघन गरेमा निर्वाचन (अपराध र सजाय) ऐन, २०४७ को दफा १९ को उपदफा (१) अनुसार निर्वाचन अदालतबाट निर्वाचन बदर हुनेछ ।
२. स्थानीय निकाय निर्वाचन आचार संहिता, २०६२ मा उल्लेख भएको निर्वाचन खर्चसम्बन्धी आचरण पालन नगरेमा निर्वाचन (अपराध र सजाय) ऐन, २०४७ को दफा १८ अनुसार देहाय बमोजिम हुनेछ :-
 क. तोकिए बमोजिम निर्वाचन खर्चको विवरण पेश नगरेमा निर्वाचन खर्चको लागि तोकिएको हद बराबरको रकमसम्म जरीवाना हुन सक्नेछ ।
 ख. अस्वाभाविक वा निर्वाचनको स्वच्छतामा प्रतिकूल हुने गरी वा गैर कानूनी प्रयोजनको लागि अनुचित वा गैर कानूनी तवरले खर्च गरेको देखिएमा त्यस्तो व्यक्तिलाई निर्वाचन आयोगले तत्कालै देखिलागू हुने गरी छ वर्षसम्म कुनै पनि निर्वाचनमा उम्मेदवार हुन अयोग्य हुने गरी निर्णय गर्न सक्नेछ ।
 ग. निर्वाचन आयोगले निर्वाचनमा खर्च गर्न तोकेको हद भन्दा बढी रकम खर्च गरेको ठहरिएमा निर्वाचन (अपराध र सजाय) ऐन, २०४७ अनुसार निर्वाचन बदर हुनेछ ।

३. श्री ५ को सरकार, श्री ५ को सरकारको स्वामित्वमा रहेका स्वशासित संस्था, संस्थान वा समितिका कर्मचारीहरुले यस आचार संहितामा उल्लेख गरिएको आचरण उल्लंघन गरेमा निर्वाचन आयोग ऐन, २०४७ को दफा २२ बमोजिम निर्वाचन आयोगले कारबाही र सजाय गर्न सक्नेछ ।

निर्वाचन आयोग ऐन, २०४७ को दफा २२ को व्यवस्था

विभागीय कारबाही र सजाय :

- (१) आयोगले मतदाता नामावली तयार गर्ने लगायत निर्वाचनको काममा नियुक्त गरिएको, खटाइएको वा तोकिएको वा आयोगको आदेश निर्देशन पालना गर्नु पर्ने कर्तव्य भएका कुनै निजामती कर्मचारीले वा सरकारी संस्थान वा विकास समितिको कर्मचारीले त्यस्तो काम सम्पादनको सिलसिलामा प्रचलित कानून वा आयोगको आदेश वा निर्देशनको जानी जानी उल्लंघन हुने गरी वा बदनीयतले कुनै कामकारबाही गरेमा आयोगले त्यस्तो कर्मचारी उपर निजको सेवा शर्त सम्बन्धी प्रचलित कानून बमोजिम

(८)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।
9038

अलितयारवालाको अधिकार प्रयोग गरी सो कानून अनुसार विभागीय कारबाही र सजाय गर्न सक्नेछ ।

- (२) उपदफा (१) मा लेखिएदेखि बाहेकका कुनै कर्मचारी वा पदाधिकारीले निर्वाचनको कामको सम्बन्धमा प्रचलित कानून वा आयोगले दिएको निर्देशनको विपरीत कुनै काम कारबाही गरेमा आयोगले त्यस्तो कर्मचारी वा पदाधिकारी उपर निजको सेवा शर्त सम्बन्धी प्रचलित कानून बमोजिम विभागीय कारबाहीको लागि सम्बन्धित निकायमा लेखी पठाउनेछ । त्यसरी आयोगबाट लेखी आएमा सम्बन्धित निकायले त्यस्तो कर्मचारी वा पदाधिकारी उपर विभागीय कारबाही गरी सोको जानकारी आयोगलाई दिनु पर्नेछ ।
- (३) आयोगले उपदफा (१) बमोजिम गरेको विभागीय कारबाही र सजाय सम्बन्धी निर्णयमा चित नबुझ्ने कर्मचारीले सो निर्णय उपर पुनरावेदनको म्याद पाएको वा जानकारी पाएको भित्रले पैतीस दिनभित्र पुनरावेदन अदालत पाठनमा पुनरावेदन दिन सक्नेछ ।

(९)

आधिकारिकता मुद्रण विभागबाट प्रमाणित गरिए पछि मात्र लागु हुनेछ।

१०२६

खण्ड ५५) अतिरिक्ताङ्क ३९ नेपाल राजपत्र भाग ३ मिति २०६८।१।२३

प्राप्ति ३ विभागका अधिकारी प्रमाण संचयको लिए अधिकारी प्रक्रममा लिखाइएको

स्थानीय निकाय निर्वाचन आचार सहिता

अनुसूची १

निर्वाचन खर्चको फाँटवारी

खर्चको शीर्षक

क्र. सं.	मिति	विवरण	भुक्तानी पाउने व्यक्ति, संस्था		जम्मा रकम		भुक्तानी दिएको रकम		भुक्तानी दिन बाँकी रकम		भौचर/ विल नं	कैफियत
			नाम	ठेगाना	रु.	पै.	रु.	पै.	रु.	पै.		

(१०)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

9036

स्थानीय निकाय निर्वाचन आचार संहिता
अनुसूची २

निर्वाचन खर्चको विवरण

श्री निर्वाचन अधिकृतज्यू
निर्वाचन अधिकृतको कार्यालय
..... जिल्ला ।

महोदय,

जिल्लाको गाउँ विकास समिति/नगरपालिका/जिल्ला विकास समितिके
अध्यक्ष/उपाध्यक्ष/ प्रमुख/उपप्रमुख/ सभापति/उपसभापति / वडाध्यक्ष / वडा समितिको वडा सदस्य /
महिला वडा सदस्य / इलाका सदस्य पदको निर्वाचनमा म/श्री उम्मेदवार
भएकोमा सो निर्वाचनमा मैले/निज उम्मेदवारले गरेको सम्पूर्ण खर्चको विवरण स्थानीय निकाय (निर्वाचन
कार्यविधि) ऐन, २०४८ को दफा ६९ को उपदफा (३) बमोजिम प्रस्तुत गरेको छु ।

निर्वाचन खर्चको विवरण देहाय बमोजिम छ ।

क्रम संख्या	मिति	खर्चको शीषक	भुक्तानी पाउने व्यक्ति, संरथा		जम्मा रकम	रु.	पै.	भुक्तानी दिएको रकम	रु.	पै.	भौचर नं.	कैफि यत
			नाम	ठेगाना								
			जम्मा									

सही

नाम, थर

मिति

(११)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।
9035

स्थानीय निकाय निर्वाचन आचार संहिता
अनुसूची ३

खर्च सीमा

<u>निकाय</u>	<u>खर्च सीमा</u>	सम्बन्धित क्षेत्रको एकप्रति मतदाता नामावली खरिद मूल्य
१. महानगरपालिकाको प्रमुख/उपप्रमुख	३,००,०००/- र	
२. महानगरपालिकाको वडाध्यक्ष/वडा सदस्य	५८,०००/- र	"
३. उपमहानगरपालिकाको प्रमुख/उपप्रमुख	१,४०,०००/- र	"
४. उपमहानगरपालिकाको वडाध्यक्ष/वडा सदस्य	३०,०००/- र	"
५. नगरपालिकाको प्रमुख/उपप्रमुख	९०,०००/- र	"
६. नगरपालिकाको वडाध्यक्ष/वडा सदस्य	२४,०००/- र	"
७. गाउँ विकास समितिको अध्यक्ष/उपाध्यक्ष	४२,०००/- र	"
८. गाउँ विकास समितिको वडाध्यक्ष/वडा सदस्य	४,०००/- र	"
९. जिल्ला विकास समितिको सभापति/उपसभापति	५०,०००/- र	"
१०. जिल्ला विकास समितिको सदस्य	२०,०००/- र	"

स्थानीय निकाय निर्वाचन आचार संहिता

अनुसूची ४

बच्चे सीमा निर्धारणको आधार

क्र.सं	बच्चको शर्मिक	महानगर पालिका		उपमहानगर पालिका		नारपालिका		गाउँ विकास समिति		विल्ला विकास समिति	
		प्रमुख/उप प्रमुख	बडाउपल	प्रमुख/उप प्रमुख	बडाउपल						
१	सबरी साधन	७५०००	२६०००	५२०००	६०००	२६०००	६०००	२६०००	२६०००	२६०००	२६०००
२	लाउडस्पीकर	१०००	३०००	६०००	३०००	३०००	३०००	३०००	३०००	३०००	३०००
३	पोलर (बढीमा १५,००० प्रति)	४००००	११०००	१५०००	४०००	१३०००	४०००	३०००	३०००	३०००	३०००
४	पर्चा (बढीमा १५,००० प्रति)	२००००	५०००	८०००	३०००	६०००	३०००	३०००	३०००	३०००	३०००
५	आमसभा, गोर्खा कार्यकर्ता कार्यालय	३००००	८०००	१००००	१०००	१००००	१०००	१००००	१००००	१००००	१००००
६	सञ्चालन	७३०००	१०००	१६०००	१०००	१००००	१०००	१००००	१००००	१००००	१००००
७	बुध बच्चे विविध	२०००००	५५०००	१४००००	३००००	१०००००	२१००००	२१००००	२१००००	२१००००	२१००००
८		३०००००									

(१३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।
९०८९

स्थानीय निकाय निर्वाचन आचार संहिता

अनुसूची ५

आयोगले तोकेको दर रेट

१. सवारी साधन जीप/कार/वस, ट्रक र ट्याक्टर
(इन्धन र मर्मत खर्च वाहेक)

प्रति इकाई न्यूनतम
दररेट प्रतिदिन रु.

क	भाडामा लिएकोमा पेट्रोलबाट चल्ने सवारी साधन डिजेलबाट चल्ने सवारी साधन	१,५०० २,५५०
ख.	आफ्नो निजी प्रयोग गरे वापत कटौ गरिने रकम पेट्रोलबाट चल्ने सवारी साधन डिजेलबाट चल्ने सवारी साधन	१,००० २,०००
२. अन्य सवारी साधन (इन्धन र मर्मत खर्च वाहेक)		
क	मोटर साइकल भाडामा लिएकोमा आफ्नो निजी प्रयोग गरेवापत कटौ गरिने रकम	४०० ३००
ख	<u>अटोरिक्सा</u> भाडामा लिएको भएमा आफ्नो निजी प्रयोग गरेवापत कटौ गरिने रकम	७०० ५००
ग	<u>रिक्सा</u> भाडामा लिएको भएमा आफ्नो निजी भएमा कटौ गरिने	३०० २००
घ	<u>घोडा</u> (दाना वाहेक) भाडामा लिएकोमा निजी प्रयोग गरे वापत कटौ गरिने रकम	१,२५० १,१००
३. लाउडस्पीकर		
क	भाडामा लिएकोमा आफ्नो निजी प्रयोग भए वापत कटौ गरिने रकम	४५० २५०
ख	हायाण्ड स्पीकर/मेगाफोन भाडामा लिएकोमा आफ्नो निजीप्रयोग गरे वापत कटौ रकम	१५० १००

सूचना-३

स्थानीय निकाय निर्वाचन आचार संहिता, २०६२ मा उक्त आचार संहिता निर्वाचन आयोगले तोकेको मिति र क्षेत्रमा श्री ५ को सरकार, राजनैतिक दल, उम्मेदवारहरु र निजहरुसँग सम्बन्धित व्यक्तिहरुको हकमा लागु हुने छ भन्ने उल्लेख भएकोले उक्त आचार संहिता स्थानीय निकाय अन्तर्गतको महानगरपालिका, उपमहानगरपालिका र नगरपालिकाको निर्वाचन हुने ४३ जिल्लाहरुमा श्री ५ को सरकार, सरकारी तथा अर्ध सरकारी संस्थाको कार्यालय तथा कर्मचारीको हकमा निर्वाचनको मिति घोषणा भएको मिति देखि र राजनैतिक संगठन वा दल वा उम्मेदवारहरु र निजहरुसँग सम्बन्धित व्यक्तिहरुका हकमा उक्त निर्वाचनको निर्वाचन कार्यक्रम प्रकाशन भएको मिति देखि लागु हुनेगरी मिति २०६२ अश्विन २३ गते निर्वाचन आयोगबाट निर्णय भएको हुँदा यो सूचना प्रकाशन गरिएको छ ।

आज्ञाले,
सुवर्णलाल श्रेष्ठ

निर्वाचन आयोगको निमित्त सचिव

मुद्रण विभाग, सिंहदरवार, काठमाडौंमा मुद्रित (मूल्य: रु. १०/-)

आधिकारिकता मुद्रण विभागबाट प्रमाणित गरिएपछि, मात्र लागु हुनेछ।
9082

आधिकारिकता मुद्रण विभागला प्रसारित गरिएपछि मात्र लागु हुनेछ।